
31 ta' Mejju, 1948.

Inhallfin :

Is-S.T.O. Sir G. Borg, Kt., M.B.E., J.L.D., *President*.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Neg. Joseph Darmanin ne. *versus* Carmelo Micallef ne. (*)

**Preskrizzjoni — Obligazzjoni — Appalt — Interruzzjoni —
Sospensjoni — Appell Illi-Kumitat Gudizzjarju
tal-Maestà Tieghu r-Re — Art. 2242 tal-Kodiċi Civili.**

*Ftehim li jsir bis-saħħa ta' skrittura privata, fejn il-partijiet jintra-
tu mingħajr ma jiffissaw żmien, ma jaqaz preskritt billi jghaddu*

hames swin minn fuqu; imma fl-eżami u definizzjoni tal-preskrizzjoni għandhom jigu meħuda in konsiderazzjoni u separatament l-obligazzjonijiet derivanti minn dik l-iskrittura, u l-azzjoni "in genere" ma issla minnha.

Il-preskrizzjoni tibda tghaddi minn dak in-nhar li tista' tiġi eżerċitata l-azzjoni; għalhekk il-preskrizzjoni ta' l-azzjoni għas-sehem mill-profitti derivanti minn appalt tibda tghaddi minn meta l-profitti għew realizzati u l-appalt gie mitmum. Jekk ma jirriżultax meta għew realizzati l-profitti jew meta gie mitmum l-appalt, il-preskrizzjoni tibda tghaddi minn meta ttiched l-appalt.

Il-preskrizzjoni ma tistax tiġi interrotta wara li tkun qà kompjuta. L-appell li jsir lill-Kumitat Gudizzjarju tal-Maestà Tiegħu r-Re minn sentenza tal-Qorti Tagħna li tkun caħdet it-talba ta' l-attur ma jinterrompi u ma jissospendix il-preskrizzjoni; għalhekk jekk l-attur li tilef il-kawża fil-Qorti Tagħna jappella quddiem il-Privy Council u dak it-Tribunal jirrevoka s-sentenza tal-Qorti Tagħna, ma jistax jeżerċita aktar dak id-dritt jekk huwa ma jkunx ha r-rimedji skonq il-liġi, u li seta' jeżerċita, biex iħares id-dritt tiegħu milli jiġi milqut bil-preskrizzjoni.

Il-Qorti — Rat iċ-ċitazzjoni quddiem il-Qorti tal-Kummerċ tal-Maestà tar-Re, fejn l-attur, wara li qal li l-kontendenti, in konferma ta' akkordi verbali precedenti, b'kirografu tat-18 ta' Novembru 1936 ftehm illi jekk xi hadd minnhom, direttament jew indirettament, u b'eskluzjoni tal-parti l-oħra, jieħdu xogħlijiet ta' skavi u kostruzzjoni ta' ġebel eżegwit per mezz ta' makkinarju, il-parti l-oħra jkollha dritt tipparteċipa fin-nofs tal-profitti realizzati minn dan ix-xogħol; u illi d-ditta konvenuta mis-7 ta' Jannar 1941 'il hawn, per mezz ta' makkinarju għamlet xogħlijiet ta' skavi u tiksir ta' ġebel tal-qawwi u fornietu taħt diversi dimensjonijiet, konoxxuti taħt l-ismijiet ta' "spalls", "chippings", "dust" u ismijiet oħra, u anki hadet appalti tagħhom; u illi b'kuntratti in atti tan-Nutar Joseph Gatt tal-24 ta' Lulju 1939 u tat-13 ta' Novembru 1939, id-ditta konvenuta hadet l-appalti minn għand iċ-

(*) B'sentenza tad-9 ta' Mejju 1949 gie mogħti permiss kondizzjonali lill-attur f'din il-kawża biex jappella lill-Privy Council.

Chief Engineer tal-Malta Command għall-kostruzzjoni ta' "stores" taht l-art fil-fortezza tal-Mosta u għall-kostruzzjoni ta' tliet gruppi ta' bini f'Saint Patrick's Barracks f'Pembroke Camp; u illi x-xogħlijiet u appalti fuq imsemmija jaqgħu taht id-dispożizzjoni tal-kirografu fuq imsemmi u jintitolaw l-attur nomine għall-kwota tiegħu tal-profitti realizzati minnhom; talab li, wara li jsiru d-dikjarazzjonijiet u l-provvedimenti meh-tieġa, jiġi dikjarat u deciż illi d-ditta attriċi għandha d-dritt tip-parteċipa fil-profitti realizzati mill-konvenut nomine, u anki li jiġi dan kundannat jirrendi kont tal-profitti li d-ditta minnu rappreżentata għamlet wara s-7 ta' Jannar 1941 mill-appalti u x-xogħlijiet fuq imsemmija, skond it-termini tal-kirografu fuq imsemmi. Bl-ispejjeż, kōmprizi dawk ta' l-ittra uffiċjali tas-7 ta' Jannar 1946;

Omissis;

Rat is-sentenza mogħtija minn dik il-Qorti fl-20 ta' Jannar 1948, li biha ġiet miċhuda l-eċċezzjoni tal-preskrizzjoni in kwantu tirrigwarda l-obligazzjoni stess tal-kitba privata, bl-ispejjeż kontra l-konvenut, u laqgħet l-eċċezzjoni tal-preskrizzjoni in kwantu għall-appalti tal-24 ta' Lulju u 13 ta' Novembru 1939 rispettivament u għall-qliegħ li sar qabel l-4 ta' Marzu 1942 mill-appalti l-oħrajn mehuda mis-7 ta' Jannar 1941 'il hawn, bl-ispejjeż kontra l-attur, u ċaħdet l-isless eċċezzjoni rigward il-profitti sussegwenti bl-ispejjeż kontra l-konvenut; wara li kkunsidrat;

Illi mid-dokumenti eżibiti rriżulta li bil-kitba privata tat-18 ta' Novembru 1936 il-partijiet għamlu ftehim bejniethom, u qalu:— "Joseph Darmanin for the firm "C. Darmanin & Sons" of the one part and Carmelo Micallef for the firm "C. Micallef & Son" of the other part, confirm the negotiations already in force since some time between them for the excavation..... Wherefor the parties hereto..... agree not to undertake, directly or indirectly....."

Illi l-attur jippretendi li l-konvenut ħa l-appalti msemmin jin fit-tahrifa mingħajr ma daħħlu f'xejn; u peress li jippretendi li dawk ix-xogħlijiet jaqgħu taht il-ftehim li ssemma, huwa jippretendi li għandu jaqsam mal-konvenut il-bejgħ u

l-konvenut għandu jirrendilu l-kontijiet ta' dawk l-appalti. Iż-
da l-konvenut jippretendi li l-obligazzjoni riżultanti mill-kit-
ba tat-18 ta' Novembru 1936 tinsab preskritta bl-għeluq il-
hames snin, u li għalhekk huwa mhux obligat iżjed għaliha.
F'dik l-obligazzjoni l-partijiet ma fmissawx għal kemm żmien
kellhom jintrabtu. Il-preskrizzjoni tibda tghaddi minn meta
l-azzjoni setgħet tiġi eżerċitata, u tista' tiġi nterrotta b'do-
manda ġudizzjarja jew b'att ġudizzjarju notifikat lill-kontro-
parti. Fil-każ preżenti l-attur kien għamel domanda li giet
deċiża minn din il-Qorti b'sentenza tal-31 ta' Mejju 1943, u
mill-Privy Council b'sentenza tas-26 ta' Novembru 1945.
B'dik id-domanda l-attur żamm l-effikaċja ta' l-obligazzjoni u
nterrompa l-preskrizzjoni ta' l-azzjoni in genere mnissla minn-
ha, u għalhekk dik l-obligazzjoni ma gietx preskritta;

Iżda l-konvenut jippretendi wkoll li l-azzjoni eżerċitata
f'dil-kawża tinsab preskritta għax għaddew il-hames snin qa-
bel ma giet preżentata. Għalhekk wiehded irid jara meta dik
l-azzjoni setgħet tibqa' tiġi eżerċitata kontra l-konvenut.
Tnejn mill-appalti li l-konvenut ha waħdu b'eskluzjoni ta' l-
attur saru fl-24 ta' Lulju u fit-13 ta' Novembru 1939 rispet-
tivament. Minn dak in-nhar l-attur seta' jibda jeżerċita l-az-
zjoni kemm-il darba dawk il-kuntratti jaqgħu fil-kategorija
ta' appalti, kontemplati fl-obligazzjoni tat-18 ta' Novembru
1936. Iżda l-azzjoni ta' l-attur hija għal nofs il-profitti; u
għalhekk, biex jibda jgħaddi ż-żmien tal-preskrizzjoni ta' l-
azzjoni, jehtieg li qabel xejn jitnisslu l-profitti, u mhux biss
jibda x-xogħol. L-appalt meħud bil-kuntratt tat-13 ta' No-
vembru 1939 gie kompletament eżegwit fit-2 ta' Mejju 1941,
u l-aħħar hłas gie riċevut mill-konvenut għal habta ta' l-aħ-
ħar tas-sena 1941; minn dan iż-żmien setgħu jiġu likwidati
l-profitti, u għalhekk bdiet għaddejja l-preskrizzjoni. L-at-
tur jippretendi li bl-ittra uffiċjali tas-7 ta' Jannar 1946 huwa
interrompa l-preskrizzjoni; iżda b'dik l-ittra uffiċjali l-attur
talab biss nota ta' l-appalti, u xejn iżjed; u għalhekk il-pres-
krizzjoni għall-azzjoni relativa għall-profitti ta' l-appalt tat-
13 ta' Novembru 1939 ma gietx interrotta b'dik l-ittra uffi-
ċjali; u meta saret din il-kawża fl-4 ta' Marzu 1947, il-hames
snin tal-preskrizzjoni kienu għaddew;

Fuq l-appalt tal-24 ta' Lulju 1939 ma rriżultawx dati pre-
 ċiżi, u għalhekk, peress li mill-kuntratt sal-preżentazzjoni tat-
 tahrika għaddew aktar minn sebgha snin, il-preskrizzjoni
 għandha tghōdd li għalqet rigward il-profitti ta' dak l-ap-
 palt;

L-attur jippretendi wkoll nofs il-profitti ta' l-appalti li
 saru mis-7 ta' Jannar 1941 'l hawn. Għall-istess raġuni li
 ntqalet aktar 'il fuq, l-azzjoni għall-profitti li saru qabel l-4
 ta' Marzu 1942, hija preskritta;

Rat in-nota ta' l-appell ta' l-attur u rat il-petizzjoni tie-
 għu, fejn talab li s-sentenza fuq imsemmija tiġi riformata
 billi tiġi konfermata fil-parti fejn irriġettat l-eċċezzjoni tal-
 preskrizzjoni tal-konvenut a rigward l-obligazzjoni ta' l-is-
 krittura tat-18 ta' Novembru 1936, bl-ispejjeż kontra l-konve-
 nut, u fil-kap fejn irriġettat l-eċċezzjoni tal-preskrizzjoni tal-
 konvenut rigward il-profitti li saru wara s-7 ta' Jannar 1941
 miż-żewġ appalti fuq imsemmija u bl-ispejjeż kontra l-konve-
 nut, u revokata fil-kap fejn laqgħet l-eċċezzjoni tal-preskrizzjo-
 ni tal-konvenut in kwantu għall-appalti tal-24 ta' Lulju 1939
 u 13 ta' Novembru 1939, għall-qliegħ li sar qabel l-4 ta' Mar-
 zu 1942 meħuda mill-appalti l-oħrajn li ġew konċessi mis-7
 ta' Jannar 1941 'l hawn, u jiġi f'dan il-każ deċiż għar-rigett
 ta' din l-eċċezzjoni tal-konvenut rigwardanti dan il-kap, bl-
 ispejjeż relattivi u bl-ispejjeż taż-żewġ istanzi kontra l-kon-
 venut;

Rat ir-risposta tal-konvenut nomine, li wara li talab li
 l-appell avversarju jiġi respint, iddikjara li ried jipprevalixxi
 ruħu minn dak l-appell u li ried jappella incidentalment, u
 talab li s-sentenza fuq imsemmija tiġi riformata in kwantu
 rriġettat l-eċċezzjoni tal-preskrizzjoni in kwantu tirrigwarda
 l-obligazzjoni derivanti mill-iskrittura fuq imsemmija, bl-is-
 pejjeż kontra l-konvenut u in kwantu rriġettat l-eċċezzjoni
 tal-preskrizzjoni rigward il-profitti sussegwenti għall-4 ta'
 Marzu 1942, mill-appalti meħuda mis-7 ta' Jannar 1941, billi
 jiġi minflok deċiż għall-akkoljiment ta' l-ewwel eċċezzjoni fuq
 id-durata ta' l-obligazzjoni derivanti mill-iskrittura u għall-
 akkoljiment tat-tieni preskrizzjoni a rigward tal-profitti ri-

kavati mill-kuntratti meħuda qabel it-18 ta' Novembru 1941, u limitatament għal dawk il-profitti li ġew mill-kuntratti li kienu kompletament eżegwiti sal-4 ta' Marzu 1942, bl-ispej-jeż kontra l-attur, u billi s-sentenza appellata tiġi konferma-ta fil-partijiet l-oħra;

Omissis;

Ikkunsidrat;

Illi bi skrittura privata tat-18 ta' Novembru 1936, il-kon-tendenti, wara li kkonfermaw "the negotiations already in force....." Fteħmu bejniethom "not to undertake, di-rectly or indirectly, the one to the exclusion on the other....." Bis-saħħa ta' dan il-fteħim l-attur ressaq quddiem il-Qorti dina l-kawża, biex jiġi dikjarat u deċiż li huwa għandu dritt jipparteċipa fil-profitti realizzati mill-konvenut nomine mill-appalti li huwa ha minn għand iċ-Chief Engineer tal-Malta Command bil-kuntratti għand in-Nutar Joseph Gatt tal-24 ta' Lulju 1939 u tat-13 ta' Novembru 1939, għall-konstruzzjo-ni..... kif ukoll minn appalti u xogħlijiet oħra li l-kon-venut nomine għamel wara s-7 ta' Jannar 1941. Kontra din it-talba l-konvenut nomine, fost eċċezzjonijiet oħra, ġieb 'il quddiem dik tal-preskrizzjoni ta' hames snin prevista mill-art. 2261 (f) tal-Kodiċi Civili, billi jippretendi li l-effetti ta' l-iskrittura tat-18 ta' Novembru 1936 spiċċaw fit-18 ta' No-vembru 1941;

Ikkunsidrat;

Illi l-pretensjoni tal-konvenut li l-iskrittura fuq imsem-mija kellha sseħħ biss għal hames snin mhix ammissibili; u kif sewwa għamlet l-Ewwel Qorti, fl-eżami u definizzjoni tal-preskrizzjoni għandhom jiġu meħudin in konsiderazzjoni u separatament l-obbligazzjonijiet derivanti minn dik l-iskrittu-ra u l-azzjoni "in genere" minnha;

Ikkunsidrat;

Illi fid-19 ta' Frar 1938 l-attur kien ippreżenta ċitazzjo-ni kontra l-konvenut quddiem il-Qorti tal-Kummerċ tal-Maes-tà tar-Re, fejn talab li bis-saħħa tal-fteħim fuq imsemmi tat-18 ta' Novembru 1936 luwa kellu dritt għal nofs il-profitti li l-konvenut għamel mill-appalti li ha minn għand ir-Royal

Engineers fis-27 ta' Awissu 1937 għal xoghlijiet fil-Mosta Fort. Il-konvenut eċċepixxa li dak l-appalt ma kienx ta' xogħol li kien imsemmi jew previst fil-ftehim tagħhom konvenut fl-iskrittura tat-18 ta' Novembru 1936. Tant il-Qorti tal-Kummerċ, b'sentenza tal-31 ta' Marzu 1938, kemm din il-Qorti, b'sentenza tad-9 ta' Dicembru 1938, laqgħu dik l-eċċezzjoni tal-konvenut. Izda l-Kumitat Gudizzjarju tal-Privy Council, b'sentenza tas-26 ta' Novembru 1945, irrevokaw dak id-deċiżjonijiet tal-Qorti ta' Malta, u ddikjara li l-attur appellanti kellu dritt għal nofs il-profitti li l-konvenut kien għamel mill-*"Mosta Contract"*, u reġa' baqgħat l-atti lill-Qorti tal-Kummerċ *"for further disposal"*;

Ikkunsidrat;

Illi b'dik l-azzjoni, introdotta fl-1938 u deċiża mill-Privy Council fl-1945, li kellha bħala bażi l-ftehim kontemplat fl-iskrittura tat-18 ta' Novembru 1936, giet miżmuma l-effikaċja ta' l-obligazzjoni bl-istess skrittura assunta, u giet interrotta l-preskrizzjoni ta' l-azzjoni *"in genere"* mill-istess skrittura derivanti; u minn mindu saret dik l-interruzzjoni ma għaddiex żmien biżżejjed sakemm giet preżentata din il-kawża biex jista' jiġi ritenut li l-preskrizzjoni eċċepita hija kompita. Għalhekk sewwa għamlet l-Ewwel Qorti meta rriteniet li dik l-obligazzjoni mhix preskritta;

Ikkunsidrat;

Illi kwantu għall-azzjoni eżerċitata speċifikament rigward l-appalti meħudin mill-konvenut nomine bil-kuntratti tal-24 ta' Lulju u tat-13 ta' Novembru 1939, il-preskrizzjoni tagħha tibda tghaddi minn dak in-nhar li setgħet tiġi eżerċitata (art. 2242 Kodiċi Civili); u billi dik l-azzjoni hija in-tiża għall-konsegwiment ta' nofs il-profitti li saru, iż-żmien tal-preskrizzjoni għandu jibda jgħaddi minn dak in-nhar li l-profitti ġew realizzati u x-xoghlijiet mitmumin. L-appalt meħud bil-kuntratt tat-13 ta' Novembru 1939, gie eżegwit u mitmum fit-2 ta' Mejju 1941 (fol. 22), u minn din il-ġurnata bdiet għaddejja l-preskrizzjoni, li kienet tinsab kompita meta fl-4 ta' Marzu 1947 giet preżentata eżerċitazzjoni, billi kienu għaddew il-ħames snin. Kif sewwa sostniet l-Ewwel

Qorti, bl-ittra uffiċjali tas-7 ta' Jannar 1946 il-preskrizzjoni ma setgħetx tigi interrotta, għaliex l-interpellazzjoni b'dik l-ittra magħmula (fol. 14) kienet intiza għall-otteniment ta' lista ta' l-appalti li l-konvenut eżegwixxa wara l-iskrittura tat-18 ta' Novembru 1936, u xejn iżjed. Bl-ittra uffiċjali tal-11 ta' Mejju 1946 (fol. 24) il-preskrizzjoni fuq imsemmija ma setgħetx tigi interrotta, għaliex kienet diġà kompita disat ijiem qabel, jiġifieri fit-2 ta' Mejju 1946. Kwantu għall-appalt mehud bil-kuntratt tal-24 ta' Lulju 1939, din il-Qorti taqgħmel taqgħha dak li fuqu qalet l-Ewwel Qorti, iżda tgħid ukoll li dak l-appalt anqas hu msemmi fl-ittra uffiċjali fuq imsemmija tal-11 ta' Mejju 1946 (fol. 24);

Ikkunsidrat;

Illi l-attur qiegħed jittlob ukoll il-profitti mill-appalti li saru mis-7 ta' Jannar 1941 'l hawn. Huwa evidentement qiegħed jittlob minn dik id-data billi deherlu li l-preskrizzjoni giet interrotta bl-ittra uffiċjali tas-7 ta' Jannar 1946 (fol. 14). Iżda l-Ewwel Qorti rriteniet li dik l-ittra uffiċjali ma kienetx effikaċi biex tinterrompi l-preskrizzjoni għall-profitti li saru qabel l-4 ta' Marzu 1942, jiġifieri iżjed minn hames snin qabel ma giet preżentata ċ-ċitazzjoni. Fuq dan il-pont għandu jiġi rilevat li, kif ingħad fuq, din il-Qorti taqbel li l-ittra uffiċjali tas-7 ta' Jannar 1946 (fol. 14) ma kellhiex l-effikaċja li tinterrompi l-preskrizzjoni. Bl-ittra uffiċjali tal-11 ta' Mejju 1946 (fol. 24) jissemmew erba' kuntratti, dak tat-13 ta' Novembru 1939, li fuqu diġà saru l-konsiderandi fuq riportati, dawk tal-11 ta' Ottubru, u 11 ta' Novembru 1944, li rigward il-profitti talvolta minnhom kousegwiti l-preskrizzjoni giet miċhuda mis-sentenza appellata, u dak tal-24 ta' April 1939, li rigward tiegħu ma saret ebda prova meta ġew realizzati l-profitti u setgħet tigi promossa l-azzjoni, u billi sal-preżentazzjoni ta' dik l-ittra uffiċjali kienu għaddew tlettax-il xahar fuq il-hames snin meħtieġa għall-kompiment tal-preskrizzjoni din għandha tigi miżmuma bħala kompjuta;

Ikkunsidrat;

Illi l-pretensjoni ta' l-attur appellant, li huwa ma setax

jaġixxi qabel is-sentenza tal-Privy Council, billi s-sentenzi preċedenti kienu innegawlu kull azzjoni li b'dik giet lillu rikonoxxuta, ma tistax tiġi milqugħa, tant għaliex huwa kellu rimedji oħra skond il-liġi biex iħares id-drittijiet tiegħu u ma jhallix li jiġu milqutin bil-preskrizzjoni, kemm għaliex il-kawżi tas-sospensjoni u ta' l-interruzzjoni tal-preskrizzjoni huma speċifikament kontemplati mil-liġi, u fosthom mhux kompriż il-motiv allegat mill-attur appellant;

Ikkunsidrat;

Illi in bażi għal dak li ntqal fuq, tant l-appell prinċipali kemm dak inċidentali ma jisthoqqilhomx jiġu milqugħa, u għandhom jiġu miċhuda;

Għaldaqshekk;

Tirrespingi l-appell prinċipali ta' l-attur bl-ispejjeż kontra tiegħu u dak inċidentali tal-konvenut bl-ispejjeż kontra tiegħu. U hekk tikkonferma s-sentenza mogħtija mill-Qorti tal-Kummerċ tal-Maestà tar-Re fit-23 ta' Jannar 1948.
